


आजपासून जालन्यात राष्ट्रीय संत गोविंददेवगिरीजी यांची भागवत कथा

जालना/प्रतिनिधी : भक्ती ज्ञानगंगा श्रीमद् भागवत कथा समिती आणि सकल हिंदू समाजाच्यावतीने जालन्यातील मंठा रोडवरील आईसाहेब लॉन्समध्ये २० ते २६ सप्टेंबरदरम्यान दुपारी २ ते सायंकाळी ६ या वेळेत आयोध्येयातील श्रीराम जन्मभूमी तीर्थक्षेत्र न्यासचे कोषाध्यक्ष तथा श्रीकृष्ण जन्मभूमी न्यास मथुराचे उपाध्यक्ष प. पू. राष्ट्रीय संत गुरुदेव स्वामी गोविंददेव गिरीजी महाराज यांच्या वाणीतून आयोजित श्रीमद् भागवत कथा ज्ञानयज्ञाची त्याच्यात तयारी सुरू असून, रविवारी शोभायात्रेने या ज्ञान यज्ञाला सुरुवात होणार आहे. . पूज्य स्वामी श्री गोविंददेवगिरीजी महाराज हे २० सप्टेंबर रोजी श्रीमद्भागवत



कथा महात्म्य, कथारंभ, मुनिजिज्ञासा आणि श्री नारद-व्यास संवाद, २१ सप्टेंबर रोजी श्री शुक-परीक्षित चरित्र, मनु-कर्म चरित्र आणि कपिलोपदेश, २२ सप्टेंबर रोजीसती चरित्र, ध्रुवाख्यान, भरत चरित्र, अजामिलोद्धार आणि नृसिंह अवतार, २३ सप्टेंबर रोजी गर्जेंद्र मोक्ष, श्री वामन अवतार, श्रीराम चरित्र आणि श्रीकृष्ण जन्मोत्सव, २४ सप्टेंबर

रोजी नंदोत्सव, श्रीकृष्ण बाललीला, कुमारलीला आणि श्री गोवर्धन पूजा, २५ सप्टेंबर रासक्रीडा, कंसवध आणि श्रीकृष्ण-रुक्मिणी विवाह सोहळा यावर विवेचन करणार असून, २६ सप्टेंबर रोजी सांगतादिनी द्वारका लीला, श्री सुदामा पूजन, भागवत धर्म, उद्भवपदेश आणि कथेची पूर्णाहुती होईल. कथेची तयारी अंतिम टप्प्यात असून, यशस्वीतेसाठी विविध समित्यांचे गठन करण्यात आले आहे. या आध्यात्मिक सोहळ्याचा सर्व भाविकांनी सहपरिवार लाभ घ्यावा, असे आवाहन भक्ती ज्ञानगंगा श्रीमद् भागवत कथा समिती आणि सकल हिंदू समाजाच्यावतीने करण्यात आले आहे.

हमीभावाने कापूस विक्रीसाठी नोंदणी अनिवार्य : सभापती राहुल लोणीकर

परतुर/प्रतिनिधी : कापूस हंगाम २०२६-२७ मध्ये भारतीय कापूस महामंडळामार्फत (सीसीआय) किमान आधारभूत किंमत अर्थात हमीभावाने कापूस खरेदी करण्यात येणार आहे. या शासकीय खरेदीचा लाभ घेण्यासाठी कापूस उत्पादक शेतकऱ्यांना 'कापूस किसान' मोबाईल पवर ऑनलाइन नोंदणी करणे बंधनकारक करण्यात आले आहे. त्यामुळे परतुर तालुक्यातील कापूस उत्पादकांनी अंतिम मुदतीची वाट न पाहता लवकरात लवकर नोंदणी पूर्ण करावी, असे आवाहन परतुर कृषी उत्पन्न बाजार समितीच्या सभापती राहुल लोणीकर यांनी आले आहे. 'कापूस किसान' पवरील नोंदणीची प्रक्रिया १ सप्टेंबर ते ३१ ऑक्टोबर या कालावधीत पूर्ण करणे



आवश्यक आहे. नोंदणी न केलेल्या शेतकऱ्यांचा कापूस सीसीआयच्या शासकीय खरेदी केंद्रावर हमीभावाने खरेदी केला जाणार नाही. त्यामुळे तांत्रिक अडचणी किंवा शेवटच्या दिवसांची गर्दी टाळण्यासाठी शेतकऱ्यांनी आताच नोंदणी करून घ्यावी, असे बाजार समितीने स्पष्ट केले आहे. मागील हंगामात अनेक शेतकऱ्यांनी ऑनलाइन नोंदणी वेळेत न केल्यामुळे त्यांना हमीभावाच्या खरेदीपासून वंचित राहावे लागले होते. परिणामी (पान ३ वर)

चमनचा राजा गणेश मंडळात आ.लोणीकरांच्या हस्ते महाआरती

जालना/प्रतिनिधी : शहरातील चमनचा राजा गणेश मंडळाच्या वतीने आयोजित गणेशोत्सवात शनिवार, दि. १९ सप्टेंबर रोजी सायंकाळी भक्तिमय वातावरणात महाआरती संपन्न झाली. भाजपा नेते, माजी मंत्री तथा परतूर-मंठा विधानसभा मतदारसंघाचे आमदार बबनराव लोणीकर यांच्या हस्ते श्री गणरायाची विधिवत महाआरती करण्यात आली. महाआरतीच्या निमित्ताने गणेश मंडळ परिसरात भक्तांची मोठी गर्दी झाली होती. ढोल-ताशांचा गजर, गणरायाचा जयघोष आणि भक्तिमय वातावरणाने परिसर दुमदुमून गेला. आमदार बबनराव लोणीकर



यांनी श्री गणरायाचे दर्शन घेत पूजन केले. यावेळी त्यांनी गणेशभक्तांशी संवाद साधत सर्वांना गणेशोत्सवाच्या शुभेच्छा दिल्या. याप्रसंगी सागर बर्दापूरकर, सुजित जोगस, अशोक पवार, नारायण पवार, बाबा आटोळे यांच्यासह चमनचा राजा गणेश मंडळाचे अध्यक्ष अमर राजे जाधव, उपाध्यक्ष सतीश मगर, सचिव सोनाजी नन्नवरे पाटील, तसेच अशोक पाटील पड्डळ, रामा पाटील खांडे, मंगेश देशमुख,

विनय देशमुख, मंगेश मामा चव्हाण विक्रम गाडे, कुमार नंदू जावळे, प्रवीण जाधव, कालिदास आर्दंड, कुलकर्णी आदी पदाधिकारी, कार्यकर्ते व गणेशभक्त मोठ्या संख्येने उपस्थित होते. गणेशोत्सवाच्या पार्श्वभूमीवर मंडळाच्या वतीने विविध धार्मिक व सामाजिक उपक्रमांचे आयोजन करण्यात आले असून, महाआरतीच्या संख्येने उपस्थित होते. पदाधिकारी व कार्यकर्त्यांनी परिश्रम घेतले.

जालन्यात रंगणार 'महागणेशोत्सव'; नागरिकांसाठी भक्ती, संस्कृती आणि आनंदाची पर्वणी!

जालना/प्रतिनिधी : गणेशोत्सवाच्या मंगलमय वातावरणात भक्ती, संस्कृती, कला आणि सामाजिक एकोप्याचा उत्सव साजरा करण्यासाठी जिल्हा प्रशासन, जालना यांच्या वतीने 'महागणेशोत्सव' या विशेष सांस्कृतिक कार्यक्रमाचे आयोजन करण्यात आले आहे. सोमवार, दिनांक २१ सप्टेंबर २०२६ रोजी सायंकाळी ५:३० ते रात्री ९:०० वाजेपर्यंत अग्रसेन भवन, जालना येथे हा भव्य उत्सव संपन्न होणार आहे. महाराष्ट्राच्या समृद्ध सांस्कृतिक परंपरेचे दर्शन घडविणाऱ्या विविध कार्यक्रमांच्या माध्यमातून गणेशोत्सवाचा उत्साह द्विगुणित होणार आहे. श्रद्धा आणि संस्कृतीसोबतच नागरिकांना एकत्र आणणारा लोकसहभागाचा उत्सव



म्हणून हा महागणेशोत्सव साजरा करण्यात येणार आहे. या कार्यक्रमासाठी प्रवेश सर्व नागरिकांसाठी खुला व विनामूल्य असून जालना शहर व जिल्ह्यातील नागरिकांनी आपल्या कुटुंबीय व मित्रपरिवारासह मोठ्या संख्येने सहभागी होऊन महागणेशोत्सवाचा आनंद घ्यावा, असे आवाहन जिल्हा प्रशासन, जालना यांच्या वतीने करण्यात आले आहे.

अपघातप्रवण स्थळांवरील सुरक्षा कामे तातडीने पूर्ण करा:जिल्हाधिकारी आशिमा मित्तल

जालना/प्रतिनिधी : जिल्ह्यातील अपघातप्रवण स्थळांवरील (ब्लॅक स्पॉट) रस्ता सुरक्षा उपाययोजनांची कामे तातडीने पूर्ण करण्याचे निर्देश जिल्हाधिकारी आशिमा मित्तल यांनी संबंधित यंत्रणांना दिली. जिल्हाधिकारी कार्यालयात दि.१६ रोजी आयोजित जिल्हा रस्ता सुरक्षा समितीच्या बैठकीत त्या बोलत होत्या. पोलीस अधिक्षक तेगवीर सिंह संधु, सार्वजनिक बांधकाम विभागाचे कार्यकारी अभियंता दिगंबर कोल्हे, सार्वजनिक बांधकाम विभाग कार्यकारी विभाग २ चे कार्यकारी अभियंता व्य.ना. मिठुवाड, उप प्रादेशिक परिवहन

अधिकारी मनिस दोंड, महाराष्ट्र राज्य परिवहन महामंडळाचे वाहतुक निरीक्षक आ. सोनवणे, विद्युत अभियंता के.बी. गावंडे, पोलीस निरीक्षक सुरेश उणवणे आदींची उपस्थिती होती. यावेळी जिल्हाधिकारी श्रीमती मित्तल म्हणल्या की, राष्ट्रीय वेळी वाहनचालकांना रस्ता स्पष्ट दिसावा, यासाठी आवश्यक ठिकाणी प्रकाश व्यवस्था करावी. तसेच जिल्ह्यातील विविध ब्लॅक स्पॉटवर सुरू असलेल्या तसेच प्रलंबित कामांचा आढावा

घेण्यात आला. जिल्ह्यातील २६ अपघातप्रवण स्थळांवर फ्लड लाईट बसविण्याबाबत चर्चा करण्यात आली. यासाठी सार्वजनिक बांधकाम विभागाकडून क्रमांक १ व २ यांनी अंदाजपत्रक आणि प्रस्ताव तातडीने सादर करून पुढील कार्यवाही करण्याच्या सूचना देण्यात आल्या. अपघातप्रवण ठिकाणांच्या विहिरींच्या सुरक्षेचाही आढावा घेण्यात



आला. संबंधित विभागांनी विहिरींभोवती आवश्यक सुरक्षा उपाययोजनांसाठी अंदाजपत्रक तयार करून कार्यावाही करण्याचे निर्देश दिले. स्पीड ब्रेकर, सूचना फलक बसविणे, विविध ठिकाणी नवीन स्पीड ब्रेकर बसविणे, खराब झालेले स्पीड ब्रेकर बदलणे, आवश्यक ठिकाणी नवीन स्पीड ब्रेकर उभारणे, रस्ता सुरक्षा (पान २ वर)

मराठा आरक्षण शासनादेश दुरुस्ती करा व ओबीसी सारख्या सर्व सवलती द्या; ज्यांचे कडे पुरावा ते कुणबी पण उर्वरित मराठ्यांचे काय?

प्रतिनिधी (मुंबई)मराठा समाजाचे सर्व प्रश्न सरकारने सोडवावेत यात प्रामुख्याने आरक्षणाचा प्रश्न ऐरणी वर असून ज्यांचे कडे पुरावे असतील,ज्यांच्या वंशावळी जुळतील त्यांची जात प्रमाणपत्रे आणि व्हॅलिडिटी द्यावी व न्याय द्यावा नव्हे ती प्रमाणपत्र ज्यांचे कडे पुरावा आणि जुळणारी वंशावळ आहे त्यांना मिळणारच आहे परंतु पुराव्यांचे कडे काही एक पुरावा नाही त्या मराठा बांधवांचे काय? असा घणाघात मराठा समाजाच्या वतीने उच्च व सर्वोच्च न्यायालयातील १० पेक्षा जास्त असलेल्या हस्तक्षेप याचिका मध्ये मराठा समाजाच्या वतीने असलेले मुख्य हस्तक्षेप याचिकाकर्ते जेष्ठ अभ्यासक डॉ राजेंद्र दाते पाटील यांनी केलेला असून १० टक्के आरक्षण शासनाने टिकावे आणि युवा वर्गाच्या भविष्यातील उन्नती साठी हेच योग्य ठरणारे असून या त्यांच्या मागणीस आमचा सक्रिय पाठिंबा असल्याचे

मराठा क्रांती मोर्चा मुंबई यांनी जाहीर केलेला आहे.त्या अनुसार मुंबई मराठा क्रांती मोर्चाने एक पत्रक देखील १७ सप्टेंबर २०२६ रोजी प्रसिद्ध केले आहे. मराठा समाजाच्या वतीने न्यायालयात असलेले मुख्य हस्तक्षेप याचिकाकर्ता जेष्ठ अभ्यासक डॉ राजेंद्र दाते पाटील यांचे मते राज्य शासनाचे उच्च न्यायालया तील प्रकरणा कडे एकाग्रता ठेऊन कार्य सुरू नसून सर्वोच्च न्यायालयातील क्युरेटिव्ह पिंटीशन मध्ये सुधारीत कायदेशीर व घटनात्मक तरतुद असलेल्या तरतुदीचे अर्ज दिला नाही तर तिथे सुद्धा यश मिळणार नाही या बाबत आमचा त्यांना पाठिंबा असून अशीच बाब मुंबईउच्च न्यायालयात असून सर्वोच्च न्यायालयाने मनाई केलेल्या मागण्या असून सतत केली जात असून हे प्रकरण सुद्धा हातातून गेल्या सारखी स्थिती असून ते स्वतः या साठी शासना

कडे सातत्याने पाठपुरावा करीत असून जेष्ठ अभ्यासक डॉ राजेंद्र दाते पाटील यांनी सद्य स्थितीवर आणि माधुरी पाटील विरुद्ध आतंरिक आयुक्त या सर्वोच्च न्यायलयातील प्रकरणांतील निर्देश पालन करणे गरजेचे कसे आहे हे सुद्धा या पी टी मध्ये नमुद असून अंत्यन्त अभ्यासु असे सुधारीत कायदे शीर व घटनात्मक तरतुदीच्या विविध अशा १०० पेक्षा जास्त घटनापीठाचे निर्णय पृष्ठ निहाय असलेले *पॉवर पॉईंट प्रेझेंटेशन * सादरीकरण मुख्यमंत्र्यांनी- उपमुख्यमंत्री यांनी मंत्री मंडळ उपसमितीच्या बैठकीत स्वतः पहावे अशी त्यांची मागणी असूनओबीसी सारख्या सर्व सवलती देताना बालवाडी ते पदव्युत्तर प्रवेश, शिक्षण आणि नोकरीत वयाची अट ओबीसी सारखी ठेवण्याची सवलती मराठा समाजाला देताना, राजकीय आरक्षण वगळता द्याव्यात आणि तशी मागणी मराठा समाजाच्या

वतीने असलेले मुख्य हस्तक्षेप याचिकाकर्ते जेष्ठ अभ्यासक डॉ राजेंद्र दाते पाटील यांनी शासना कडे मनःभेद कायम स्वरुपी संपविण्यासाठी त्यांच्या छत्रपती संभाजीनगर येथे पार पडलेल्या अन्नत्याग उपोषण आंदोलनात त्यांनी केलेली मागणीच न्याय देणार असून मसुद्या प्रमाणे दुरुस्ती चा शासनादेश जारी करावा जेणे करून ओबीसी- मराठा हा निर्माण झालेला वाद संपुष्टात येईल आणि फुले शाहू आंबेडकर यांचा महाराष्ट्र हे चित्र परत देशभरात जाईल,राज्य शासनाचे मराठा समाजाच्या मागण्याकडे लक्ष वेधण्या साठी सदरचे अन्नत्याग उपोषण आंदोलन होते न की कोणाच्या विरुद्ध व्यक्त होणारे उपोषण होते. स्व.आण्णासाहेब पाटील महामंडळास व्याज परतावा आणि पुढील कामासाठी १० हजार कोटी,सारथी च्या विद्यार्थी उपक्रमासाठी, परदेशी जाऊन



उच्च शिक्षणासाठी अधिकच्या ३०० संस्थांनाच्या निवड करून पात्रता साठी ५५% गुण एवढी मर्यादा ठेऊन ५ हजार कोटींचा निधी द्यावा, आंदोलनातील सर्व गुन्हे तातडीने परत घ्यावेत,मराठा समाजातील तरुणांच्या प्रलंबित नियुक्त्या व प्रशासनिक आदेश तात्काळ देऊन मार्ग मोकळा करताना न्याय देण्याची भूमिका ठेवावी

अशी व इतर प्रलंबित मागण्याची अपूर्ण असलेली पूर्तता करण्याची मागणी जेष्ठ अभ्यासक डॉ राजेंद्र दाते पाटील यांनी केलेली असून त्या मागणीस मराठा क्रांती मोर्चा मुंबईचा पाठिंबा असून मुख्यमंत्री यांचे समक्ष व मराठा उपसमिती समोर सदरचे पॉवर पॉईंट प्रेझेंटेशन पहिल्या जाईल असे आश्वासन जेष्ठ मंत्री गिरीश महाजन यांनी

दिलेले असून या बाबत लवकरच ही बैठक आयोजित करावी अशी मागणी मराठा क्रांती मोर्चा मुंबईचे रामचंद्र शेडगे यांचे सह अनिल सुर्वे,सदाशिव बानुगडेदाजी,संतोष शेजवळ,मारुती देसाई, राकेश वासुदेव,पांडुरंग रोडे, सुभाष देसाई,दिनेश पवार, शैलेश शिंदे देसाई निकम, विवेक शिंदे आदींनी केली आहे.

लघु उद्योग भारती जालना शाखेतर्फे विश्वकर्मा जयंती उत्साहात साजरी



जालना/ प्रतिनिधी : लघु उद्योग भारती जालना युनिटच्यावतीने आर. के. इंजिनिअरिंगमध्ये भगवान विश्वकर्मा जयंती उत्साहात आणि पारंपरिक वातावरणात साजरी करण्यात आली. यानिमित्ताने आयोजित कार्यक्रमात लघु उद्योग भारतीचे अध्यक्ष संजय अग्रवाल व पदाधिकाऱ्यांच्या हस्ते भगवान विश्वकर्मा यांच्या

प्रतिमेचे पूजन व विधिवत हवन-पूजन करण्यात आले. सुष्टीचे पहिले शिल्पकार आणि यंत्र-उद्योगांचे दैवत मानल्या जाणाऱ्या भगवान विश्वकर्मा यांच्या जयंतीनिमित्त उद्योग जगतातील प्रगती आणि सुरक्षिततेसाठी प्रार्थना करण्यात आली. यावेळी आर. के. इंजिनिअरिंगचे संचालक राजकुमार सिंह व कामगारांचे

लघु उद्योग भारतीच्यावतीने स्वागत करण्यात आले. यावेळी पदाधिकारी, स्थानिक उद्योजक आणि सदस्य मोठ्या संख्येने उपस्थित होते. सर्वांनी परस्पराना विश्वकर्मा जयंतीच्या शुभेच्छा दिल्या. उद्योगांच्या वाढीसाठी आणि स्थानिक लघुउद्योजकांच्या सहकार्यासाठी संघटित राहण्याचा संकल्प यावेळी व्यक्त करण्यात आला.

प्रसाद, अग्निसुरक्षा अन् स्वच्छतेबाबत नवे नियम जाहीर

मुंबई : बृहन्मुंबई महानगरपालिकेने आगामी गणेशोत्सवाच्या पार्श्वभूमीवर भाविक आणि सार्वजनिक गणेशोत्सव मंडळांसाठी एक विशेष नियमावली (गाइडलाइन्स) जाहीर केली आहे. उत्सवादरम्यान परिसर स्वच्छ ठेवणे, आगीपासून सुरक्षेचे उपाय योजणे आणि प्रसादाचे वाटप करताना अन्नसुरक्षेचे कडक नियम पाळण्याचे आवाहन पालिकेने केले आहे. मंडळांनी मंडपाचा आसपासचा परिसर नेहमी स्वच्छ ठेवावा आणि ध्वनीप्रदूषण टाळावे, असे निर्देश देण्यात आले आहेत. तसेच मंडपाच्या परिसरात कोणताही ज्वलनशील पदार्थ

ठेवू नये आणि आपत्कालीन परिस्थितीसाठी अग्निशामक उपकरणे सज्ज ठेवावीत, अशा सूचना गणेश मंडळांना देण्यात आल्या आहेत. निर्मात्यासाठी 'निर्मात्या कलश' चाच वापर करा पालिकेने भाविकांना आवाहन केले आहे की पूजा आणि आरतीनंतर उरलेले निर्माल्य (फुले आणि इतर साहित्य) कचराकुडीत फेकू नये. त्यासाठी पालिकेने जागोजागी उभारलेल्या विशेष पालिकेने कलश मध्येच हे निर्माल्य टाकावे. तसेच नागरिकांनी बंदी असलेल्या प्लास्टिक पिशव्यांचा वापर पूर्णपणे टाळावा आणि गर्दीच्या ठिकाणी, विशेषतः लहान मुलांसोबत जाताना योग्य

ती काळजी घ्यावी, असा सल्ला देण्यात आला आहे. याशिवाय उत्सवाचे पावित्र्य राखण्यासाठी मद्यपान टाळावे आणि तंबाखूजन्य पदार्थांच्या विक्री व सेवनापासून दूर राहावे, असे पालिकेने स्पष्ट केले आहे. प्रसादासाठी अन्नसुरक्षेचे कडक नियम सार्वजनिक गणेशोत्सव मंडळे, त्यांचे पदाधिकारी आणि प्रसादाचे वाटप करणाऱ्यांसाठी बीएमसीने अन्नसुरक्षेबाबत विशेष नियम लागू केले आहेत. प्रसादाचे तयार करणे आणि वाटप करणे हे सर्व काम 'अन्नसुरक्षा आणि मानके कायदा, २००६' आणि २०११ मधील नियमावलीनुसारच झाले पाहिजे. प्रसादासाठी

लागणारे कच्चे अन्नधान्य, इतर साहित्य आणि फळे फक्त परवानाधारक किंवा नोंदणीकृत व्यापाऱ्यांकडूनच खरेदी करावेत. कुजलेली किंवा खराब झालेली फळे प्रसादासाठी वापरण्यास सक्त मनाई आहे. प्रसाद बनवण्यासाठी वापरण्यात येणारे पाणी पिण्यायोग्य असावे आणि आचारी (कॅटरर्स) कडे आवश्यक परवाना असावा. तसेच ज्या ठिकाणी प्रसाद बनवला जातो तो परिसर पूर्णपणे स्वच्छ आणि निर्जंतुक असणे बंधनकारक आहे. बीएमसीने सर्व मुंबईकरांना आणि मंडळांना पर्यावरणपूरक गणेशोत्सव साजरा करण्याचे

आवाहन केले आहे. भाविकांनी शाडूच्या किंवा पर्यावरणपूरक मूर्तीची स्थापना करावी आणि मूर्ती विसर्जनासाठी पालिकेने तयार केलेल्या कृत्रिम तलावांचा (ीळषळळळरश् झेपवी) वापर करावा. सजावटीसाठी थर्मोकोलेपेवजी वापरू नये. इतर नैसर्गिक साहित्याचा वापर करावा आणि पर्यावरणास पूरक असणाऱ्या रंगांचा वापर करावा, असे सांगण्यात आले आहे. बीएमसी आणि मुंबई पोलिसांच्या नियमांचे कडक पालन करणे आवश्यक असून, कोणत्याही आणीबाणीच्या प्रसंगी नागरिक पालिकेच्या १९९६ या हेल्पलाइन नंबरवर संपर्क साधू शकतात.